

*śrīḥ*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavītārkikakesarī*  
*vedāntācāryavaryo me sannidhattāṃ sadā hṛdi* ॥

*villūr naḍādūr śrī karuṇākarācārya viracitam*  
॥ *śrīparāṅkuśadaśottaraśatanāmastotram* ॥

*This document\* has been prepared by*

*Sunder Kidambi*

*with the blessings of*

*śrī raṅgarāmānujamahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīh  
śrimate rāmānujāya namaḥ

॥ śrīparāṅkuśadaśottaraśatanāmastotram ॥

prapannajanasantānakūṭasthaḥ paramādbhutam |  
pāṇḍyadeśasamudbhūtaḥ kurukānagarīśvaraḥ ॥ 1 ॥

tāmraparṇītaṭāsaktiḥ drāviḍāmnāyasūtibhūḥ |  
kāribhūpatanūjātaḥ svāminīkukṣibhūṣaṇam ॥ 2 ॥

atisundaradehaśrīparipūrṇasya bhūmikā |  
mahāvarāhadīrghākṣipātalabdhamahodayaḥ ॥ 3 ॥

jāyamānakaṭākṣāptavikāsimatimaṇḍitaḥ |  
tiraskṛtaśaṭhaśrīmān śaṭhārībrahmaṇo bṛhat ॥ 4 ॥

apītāmbāstanakṣīraḥ ākāśa iva nirmalaḥ |  
ādināthapuraḥ prāptaśīśuśayyābjaṣaṭpadaḥ ॥ 5 ॥

asvāpatintriṇīvrkṣakoṭarāntaravasthitaḥ |  
kṛṣṇatrṣṇāmāyo mārāḥ kṛtināmīśvaro guṇī ॥ 6 ॥

yathārthaśaṭhajitsañjñāḥ jayādasmanmanastateḥ |  
pṛtanāpatisaṅkṣiptapañcasamṣkārāsamṣkṛtiḥ ॥ 7 ॥

saroyogivacaḥ kṣiptadīpabhāsuramānasaḥ |  
mahasaddramiḍaśrīmadbhūtagivacorataḥ ॥ 8 ॥

mahadāhvayasandrṣṭadaṇḍipatī śaraṇaṇ vrajan |  
bhaktisāramahāratnanivāsanagarīrataḥ ॥ 9 ॥

madhurākhyakaviśaśrīmānasāmbujabhāskaraḥ |  
kulaśekhararājendraśīrobhūṣaṇapadmapat ॥ 10 ॥

maṅgalāsāsanāsaktabhaṭṭanāthasṛtiprasūḥ |  
godāsvayaṇvarāhūtasamastārcādaśāhariḥ ॥ 11 ॥

bhaktāṅghrīreṇusaṅgītajīvatsvalasasantatiḥ |  
munivāhanabhogāryamārgadarśakavāktatiḥ ॥ 12 ॥

nijāmnāyaśadaṅgānāṃ praṇetrā kavīnā stutaḥ |  
caturvedamayān divyān prabandhān caturo dadhat || 13 ||

upakārasmṛtipūrvanijavṛttasuvarṇanaḥ |  
saṃsāradussahatvoktiparassvādimavāṅmayāḥ || 14 ||

nāthasvarūpabhogādhyadvitīyagranthabhāsurāḥ |  
haritr̥ṣṇābhivṛddhīdyatr̥tīyagranthagāyakaḥ || 15 ||

yatheṣṭaphalasaṃprāptivarṇanāntimavāṅmayāḥ |  
maitreyabhūtanijasatpremasaṅcoditeraṇaḥ || 16 ||

dr̥ptasaṅghakaviśānamakṣikāvinatātmajaḥ |  
vīthikāpataducchiṣṭabhojane śuni mokṣadaḥ || 17 ||

saṃsāraśamane spardhāṃ prabhuṅā'pi dadhat prabhuḥ |  
vakulābharaṇo vāgmī parāṅkuśamunīśvaraḥ || 18 ||

paravādimadālāpabhañjano vimalāśayaḥ |  
turīyamukhapādena tr̥ṇīkṛtamṛṣāmataḥ || 19 ||

prakāṭacchannabauddhākhyamadavāraṇavāraṇaḥ |  
nāthasaśīlyacintāptanijaśaṇmāsamūrccanaḥ || 20 ||

navanītanatāhāranavanītatībhogadaḥ |  
naicyavāgvirahāśaṅkābhayakṛdbhayanāśanaḥ || 21 ||

nāyikābhāvanāmūlaṃ caturthyarthamatiṃ dadhat |  
jananībhāvanāvākyairnamaḥ padamatiṃ dadhat || 22 ||

vayasyābhāvanāvākyaiḥ praṇavārthamatiṃ dadhat |  
mūlamantrārthado mūkaḥ dvayavyākhyānatatparaḥ || 23 ||

veṅkaṭācaladeveśacaraṇāmbujasannidhiḥ |  
totādrīśvarapādābjasādhanatvakathārataḥ || 24 ||

aparyāptāmṛtāhvānapraviddhamunimānasaḥ |  
maṇivarṇasamāhvānavilāpitamahīruhaḥ || 25 ||

meghasundararaṅgeśapādapaṅkeruhāśrayaḥ |  
ārāmādriramāmugdhabhūmikāntarapeśalaḥ || 26 ||

nijadeharataṃ devaṃ śapathena nivārayan |  
dehatyāgaṃ vinā muktirneti śāstrasya rakṣakaḥ || 27 ||

harisaṅkalpavijñānajetṛtatkāmanāyutaḥ |  
savibhūtikasarveśamahābhogasukhānvitaḥ || 28 ||

sāmānādhikaraṇyāṅkavacasā'dvaitaśikṣakaḥ |  
aparyāptāmṛtāhvānajīvitadrāmiḍāgamah || 29 ||

raṅganāthamunīśānamānasāṃbujabhāskaraḥ |  
yoge'parokṣatāmetya dramiḍāgamasaṅghadaḥ || 30 ||

śrīmadyāmunayogīśastotraratnagapatstutiḥ |  
parāśarādivāgbhyo'pi parātmaratidāyivāk || 31 ||

dhātrībhūtatīśānalālitasvavacastatiḥ |  
padatrāṇapadārūḍhabhāṣyakṛdvigrahojjvalaḥ || 32 ||

bhaviṣyatgurutāyuktabhāṣyakṛdvigrahapradaḥ |  
kurukeśasudhīkṛtāṭikābhūṣitavāṅmayah || 33 ||

śrīvatsāṅkitagovindavarṇitārthātmavāktatiḥ |  
śrīmadvaradaviṣṇuvāryaviṣṇucittādisevitaḥ || 34 ||

śrībhattārakaśikṣādhyayogivarṇitabhāvavāk |  
varadāryavacojātamahāṭikābhiguptagīḥ || 35 ||

śrīmatkṛṣṇasudhīśānavyākṛtīḍitavāktatiḥ |  
vādikesarisamkṛtapadayojanayā'dhyagīḥ || 36 ||

śrīmadveṅkaṭanāthoktabhāvarasyādipadyakaḥ |  
tātparyaratnasaṅghākhyabhūṣaṇojjvalavāṅmayah || 37 ||

vedāntācāryasaṅjātasāradarśitasāravāk |  
ācāryahrdayavyākhyāsūktibhūṣitavāṅmayah || 38 ||

śrījāmātrmuniproktagāthāśatagasāravāk |  
parakālayatīśānavyākhyayādhyavacogaṇah || 39 ||

daśopaniṣadāṃ bhāṣyaṃ dātrā vyākṛtavāktatiḥ |  
sākṣātsvāmivacoguptanidhicāruvacāścayah || 40 ||

nānāṭikābhisaṃsevyanaṅavagambhīravāktatiḥ |  
śrīmadveṅkaṭaśeṣāryasaṃskṛtikṛtavāṅmayah || 41 ||

kalikalmaṣakālo'smatsūrirityabhisannutaḥ |  
śaṭhakopamunīṭdvārā hayasṛṣṭyādinarmakṛt || 42 ||

aḥambuddhistutirgīśaḥ prahlādasamatāṅgataḥ |  
svaprabandhārāte'pīśapādukātvena saṅgadaḥ || 43 ||

svāvāsatintriṅṅilambadivyaśeṣatātīśvaraḥ |  
sudurlabhatayā pārthasūtavarṇitamātrkā || 44 ||

nāyikāsuṣamāyuktakurukāpūsthavigrahaḥ |  
saundaryatātanagare sadarthaṃ kṛtasannidhiḥ || 45 ||

daśottaraśataṃ nāmnāṃ śaṭhārerita kalpitam |  
kaviśrīnidhisūrīndratanayena satāṃ mude || 46 ||

|| iti śrīparāṅkuśadaśottaraśatanāmastotraṃ samāptam ||